



ஆதி திராவிடர் மற்றும் பழங்குடியினர் நலத்துறை

மானியக் கோரிக்கை எண். 4

அறிவிப்புகள்

2017-2018



**ஆதி திராவிடர் மற்றும் பழங்குடியினர்
நலத்துறை**

மானியக் கோரிக்கை எண். 4

**அறிவிப்புகள்
2017-2018**

வி.எம். ராஜலெட்சுமி
ஆதி திராவிடர் மற்றும் பழங்குடியினர்
நலத்துறை அமைச்சர்

1. பழங்குடியினர் நல மாணவர், மாணவியர் விடுதிகள் கட்டுதல்.

பழங்குடியின மாணவ, மாணவியர் அவர்களது வாழ்விடங்களை விட்டு கல்வி பயிலும் பள்ளிகளின் அருகே பாதுகாப்புடன் தங்கி கல்வி பயில ஏதுவாக மாண்புமிகு புரட்சித்தலைவி அம்மா அவர்களின் ஆசியோடு, திருச்சி மாவட்டம் துறையூரில் 100 மாணவியர் தங்கி படிப்பதற்காக ரூ.2.30 கோடி மதிப்பில் ஒரு விடுதியும், செங்காட்டுப்பட்டியில் 200 மாணவர் தங்கி படிப்பதற்காக ரூ.3.60 கோடி மதிப்பில் ஒரு விடுதியும் ஒருங்கிணைந்த பழங்குடியினர் மேம்பாட்டுத் திட்ட நிதியின் கீழ் கட்டுவதற்கு மாண்புமிகு தமிழ்நாடு முதலமைச்சர் அவர்கள் அனுமதி அளித்துள்ளார்கள்.

2. முனைவர் ஆராய்ச்சி படிப்பு (Ph.D.) நிதி உதவி.

முழுநேர முனைவர் பட்ட ஆராய்ச்சிப் படிப்பை முதலாம், இரண்டாம், மூன்றாம் மற்றும் நான்காம் ஆண்டுகளில் பயிலும் 700 ஆதிதிராவிடர் மற்றும் பழங்குடியின மாணாக்கர்களுக்கு 2013-2014 ஆம் கல்வியாண்டு முதல் தலா ரூ.50,000/- வீதம் ஊக்கத்தொகை அரசால் வழங்கப்பட்டு வருகிறது. மாண்புமிகு புரட்சித்தலைவி அம்மா அவர்களின் ஆசியோடு, இந்த எண்ணிக்கையினை 1200 ஆக அதிகரிக்க மாண்புமிகு தமிழ்நாடு முதலமைச்சர் அவர்கள் அனுமதி அளித்துள்ளார்கள். இத்திட்டத்திற்கென தொடரும் செலவினமாக கூடுதலாக ரூ.2.50 கோடி மாநிலத் திட்ட நிதியிலிருந்து செலவிடப்படும்.

3. ஏகலைவா மாதிரி உண்டி உறைவிடப் பள்ளி துவங்குதல் மற்றும் அப்பள்ளிக்கு கட்டடம் கட்டுதல்

இத்துறையின் கீழ் 310 அரசு பழங்குடியினர் உண்டி உறைவிடப் பள்ளிகளும், 4 ஏகலைவா மாதிரி பள்ளிகளும் இயங்கி வருகின்றன. பழங்குடியின மாணாக்கர்களின் கல்வித் தரத்தை முன்னேற்றும் வகையிலும் பாதுகாப்புடன் தங்கிப் பயில ஏதுவாகவும் மாண்புமிகு புரட்சித்தலைவி அம்மா அவர்களின் ஆசியோடு, நாமக்கல் மாவட்டத்தில் ஒரு ஏகலைவா மாதிரி உண்டி உறைவிடப் பள்ளி அரசியலமைப்பு சட்டக் கூறு 275(1) இன் கீழ் ரூ.1.65 கோடி மதிப்பில் துவங்கவும் அப்பள்ளிக்கு கட்டடம் கட்டவும் மாண்புமிகு தமிழ்நாடு முதலமைச்சர் அவர்கள் அனுமதி அளித்துள்ளார்கள்.

4. பழங்குடியின விவசாயிகளுக்கு துரித மின் இணைப்பு திட்டம்.

பழங்குடியின விவசாயிகளின் வாழ்வில் விவசாயத்தின் வாயிலாக மலர்ச்சியையும், முன்னேற்றத்தினையும் உருவாக்கும் பொருட்டு அந்த விவசாயிகள் துரிதமாக மின் இணைப்பு பெறுவதற்கு ரூ.75,000/- வீதம் 100 பேர் பயன்பெறுவதற்காக மாண்புமிகு புரட்சித்தலைவி அம்மா அவர்களின் ஆசியோடு, ஒருங்கிணைந்த பழங்குடியினர் மேம்பாட்டுத் திட்டத்தின் கீழ் ரூ.75 இலட்சம் தமிழ்நாடு மின் உற்பத்தி மற்றும் பகிர்மானக் கழகத்திற்கு வைப்பீடு தொகையாக வழங்குவதற்கு மாண்புமிகு தமிழ்நாடு முதலமைச்சர் அவர்கள் அனுமதி அளித்துள்ளார்கள்

5. பழங்குடியின மக்களுக்காக இரண்டு சமுதாயக் கூடங்கள் கட்டுதல்.

பழங்குடியின மக்கள் தங்கள் வீட்டு சுபநிகழ்ச்சிகளை அனைத்து வசதிகளுடன், மகிழ்ச்சியாக மிகச் சிறப்பாக கொண்டாடும் வகையில் மாண்புமிகு புரட்சித்தலைவி அம்மா அவர்களின் ஆசியோடு, திருச்சி மாவட்டம், பச்சமலை மற்றும் தென்புறநாட்டில் ஒருங்கிணைந்த பழங்குடியினர் மேம்பாட்டுத் திட்ட நிதியின் கீழ் தலா ரூ.50 இலட்சம் மதிப்பில் இரு சமுதாயக் கூடங்கள் கட்டுவதற்கு மாண்புமிகு தமிழ்நாடு முதலமைச்சர் அவர்கள் அனுமதி அளித்துள்ளார்கள்.

6. பழங்குடியினர் நலத்திட்டங்களைப் பற்றிய இணையதளம் ஏற்படுத்துதல்.

பழங்குடியின மக்கள் மேம்பாட்டிற்கான திட்டங்களின் செயல்பாட்டினை கண்காணிக்கவும், வாழ்வாதார முன்னேற்ற நடவடிக்கை திட்டங்களுக்கான விண்ணப்பங்களை இணையதளம் வாயிலாக விண்ணப்பிக்கவும், புள்ளி விவரங்களை சேகரிக்கவும், ஒருங்கிணைக்கவும் அடுத்த பத்தாண்டுகளில் பழங்குடியின மக்கள் அனைவரும் இணையதளம் வாயிலாக பயனடையும் வகையில், மாண்புமிகு புரட்சித்தலைவி அம்மா அவர்களின் ஆசியோடு, ஒருங்கிணைந்த பழங்குடியினர் மேம்பாட்டுத் திட்டத்தின் கீழ் ரூ.85,000 மதிப்பில் ஓர் இணையதளம் உருவாக்குவதற்கு மாண்புமிகு தமிழ்நாடு முதலமைச்சர் அவர்கள் அனுமதி அளித்துள்ளார்கள்.

7. பள்ளிகளை நிலை உயர்த்துதல்.

இத்துறையின் கீழ் இயங்கும் ஆரம்ப, நடுநிலை மற்றும் உயர்நிலைப் பள்ளிகளில் பயிலும் மாணாக்கர்கள் உயர்கல்வி பயில தங்களது இருப்பிடத்திலிருந்து நீண்ட தூரத்தில் உள்ள பள்ளிகளுக்குச் சென்று பயிலும் நிலை உள்ளது. எனவே, மாண்புமிகு புரட்சித்தலைவி அம்மா அவர்களின் ஆசியோடு, கீழ்க்காணும் பள்ளிகள் நிலை உயர்த்தப்படும்.

(அ)	<p>ஐந்து அரசு பழங்குடி உண்டி உறைவிட ஆரம்பப் பள்ளிகளை நடுநிலைப் பள்ளிகளாக நிலை உயர்த்துதல்</p> <p>சேலம் மாவட்டம்</p> <ul style="list-style-type: none">(i) தாழ்வள்ளம்(ii) புதுார்(iii) சூலாங்குறிச்சி(iv) ஆலடிப்பட்டு(v) தாத்தியம்பட்டி <p>ஆகிய பள்ளிகள்</p>
-----	---

(ஆ)

நான்கு அரசு பழங்குடி உண்டி உறைவிட நடுநிலைப் பள்ளிகள் மற்றும் ஓர் ஆதி திராவிடர் நல நடுநிலைப் பள்ளி ஆகியவற்றை உயர்நிலைப் பள்ளிகளாக நிலை உயர்த்துதல்

சேலம் மாவட்டம்

(i) கொடுங்கல்

(ii) குன்னூர்

(iii) அடிமலைபுதூர்,

ஈரோடு மாவட்டம்

(iv) கொங்காடை

திருவள்ளூர் மாவட்டம்

(v) வளசரவாக்கம்

ஆகிய பள்ளிகள்

(இ)

இரண்டு உண்டி உறைவிட உயர்நிலைப் பள்ளிகள் மற்றும் இரண்டு ஆதி திராவிடர் நல உயர்நிலைப் பள்ளிகள் ஆகியவற்றை மேல்நிலைப் பள்ளிகளாக நிலை உயர்த்துதல்

சேலம் மாவட்டம்

(i) அருநாத்துமலை

(ii) கரியகோயில் வளவு

நாகப்பட்டினம் மாவட்டம்

(iii) மாதானம்

திருவள்ளூர் மாவட்டம்

(iv) தேர்வாய்

ஆகிய பள்ளிகள்

மேற்குறிப்பிட்ட 14 பள்ளிகளையும் ரூ.14.06 கோடி மதிப்பில் மாநில திட்ட நிதியின் கீழ், நிலை உயர்த்த மாண்புமிகு தமிழ்நாடு முதலமைச்சர் அவர்கள் அனுமதி அளித்துள்ளார்கள்.

வி.எம். ராஜலெட்சுமி
ஆதி திராவிடர் மற்றும் பழங்குடியினர்
நலத்துறை அமைச்சர்

“தரப்பு மக்களும் சாதி, மத, இன வேறுபாடுகளைக் கவனிப்பது வறுமையில் வாடுவோர் வளம் பெற்று, அனைத்துத் தரப்பு மக்களும் அச்சமின்றி வாழ்வதுதான் உண்மையான தந்திரம்.”

– மாண்புமிகு புரட்சித் தலைவி அம்மா அவர்கள்